

مولانا حاشمی کی فقہی خدمات

مولانا بشر احمد

استاذ دارالعلوم اسلامیہ، علامہ اقبال ماؤن، لاہور۔

خالق کی ہر تخلیق میں کوئی نہ کوئی مصلحت کا رفما ہوتی ہے۔ انسانی وجود ہو یا حیوانی ڈھانچہ لکار فطرت کے پر حسین شاہکار کائنات کے لیل و نہار میں آرائش کیتے ہوئے ہیں۔ ایک اگر نیم سحری اور باد سوم کے درمیان پنکھ پھیلا کر اپنی زندگی کا مظاہرہ کرتا ہے تو دوسرا فرماش، عشق بتا اور غم روگار کے تار عنکبوت میں الجھا ہوا ہے جیسی اس کی زندگی اور موت کی منزل ہے کچھ فاصلے پر چل کر وہ دونوں دم توڑ دیں گے۔ زندگی دونوں سے وفا نہیں کرتی۔ لیکن حواسِ خمسہ کی سرحدوں سے آگے دونوں کی ذمہ داریاں تقسیم ہو جاتی ہیں۔ اگر انسان کا خمیر زندہ ہے اور اس کا آئندہ فطرت ٹوٹ نہیں گیا تو بعد سے مدد تک تمام ذمہ داریوں کی تصور صاف و کھاتی دے گی۔ اسے اپنے راستے کے پھول اور کانٹوں میں کوئی الجھاؤ نظر نہیں آئے گا۔

مولانا سید محمد متین حاشی رحمہ اللہ الیسی ہی زندہ چاوید ہستیوں میں شمار ہوتے ہیں وہ آرائش کائنات میں ایسے چراغ کی طرح روشن رہے جس کی لو میں گم کردہ راہ انسانوں نے راہِ انسانیت اور راہِ بدایت تلاش کی اور انہیں اس راہ کا سانگ میل گردانا وہ ایک ایسے قافلہ سالار تھے کہ راستے کا گرد و غبار بھی ان کی منزل او جمل نہ کسا وہ اپنے بعد جو نقش پا چھوڑ گئے ہیں مستقبل کے سافروں کیلئے ان میں کئی منزلیں پوشیدہ ہیں۔ زندگی اور موت کے درمیان جب تک لٹکش جاری ہے نظام کائنات جب تک مترک ہے زمین و آسمان کے درمیان بھار و خزان کی آمد رفت جاری و ساری ہے متین حاشی زندہ ہے اور زندہ رہے گا۔ حاشی صاحب اپنی انگشت صفات محمودہ کی وجہ سے روز خشر تک افق علوم پر چمکتے رہیں گے اور مجالس علم و فن میں زندہ رہیں گے ان اوراق میں ان کی متعدد علمی و دینی خدمات میں سے جس

پہلو سے آپ کو روشناس کرایا جا رہا ہے وہ ان کی فقی خدمات اور ان کا فقی مقام ہے۔
حدیث پاک میں آتا ہے۔

مَنْ يُرِدُ اللَّهَ بِهِ حَيْرًا يُفْقِهُ فِي الدِّينِ ۔

ترجمہ: جس کے ساتھ اللہ بھلائی کا ارادہ کرتا ہے تو اس کو عالم دین بنادتا ہے۔

ترمذی ہریف کے حاشیہ پر لکھا ہے

ای یجعله عالما فی الدین ای احکام الشريعة والطريقة والحقيقة

یعنی اسے دین و احکام شریعت و احکام طریقت و حقیقت کا علم عطا کرتا ہے۔

حاشی صاحب بعینہ اسی حدیث کا مصدق تھے۔ قارئین منہاج اس حقیقت سے اچھی

طرح آگاہ، میں۔

علم فقه کی فضیلت

قبل اس کے کہ میں حاشی صاحب کی فقی خدمات اور فقی مقام پر روشنی ڈالوں یہ
بات ضروری سمجھتا ہوں کہ آپ کو علم فقه کا تعارف بھی کرتا چلوں کیونکہ جب تک علم فقه کی
اہمیت معلوم نہ ہوگی اس وقت تک اس کی خدمت کرنے والے کا شرف بھی واضح نہیں
ہوگا۔ علم فقه، تفسیر و حدیث اور عقائد کے بعد جملہ علوم سے افضل ہے۔ قرآن مجید میں
ہے۔

وَمَنْ يُؤْتَ الْحُكْمَمَ فَقَدْ أُوتَىٰ حَيْرًا كَثِيرًا ۔

ترجمہ: جس شخص کو حکمت عطا کی گئی پس تحقیق اس کو خیر کثیر عطا کی گئی، علامہ زمشیری
نے حکمت کی تفسیر علم شرائع سے کی ہے اور علم شرائع علم فقه ہی ہے۔ حدیث پاک میں
ہے۔

فقیہ واحد اشد علی الشیطانِ من الف عابد۔ (رواه الترمذی)

ترجمہ: ایک عالم فقیہ ہزار (غیر عالم) عابدوں سے شیطان پر زیادہ بخاری ہے۔
کسی شاعر نے خوب کہا ہے۔

اذا ما اعتزَ ذُو علم بعلم . فعلم الفقه اولی باعتراز

جب کوئی صاحب علم کسی علم سے عزت حاصل کرنا چاہتا ہے تو علم فقه عزت و شرف دینے

میں سب سے اولیٰ ہے۔

فقہ کی لغوی و اصطلاحی تعریف

الفقہ حقيقة الشق والفتح والفقیہ العالم الذى لیشق الاحکام و یفتش عن حقائقها ویفتح ما استغلق منها.

ترجمہ: فقہ کے لغوی معنی کسی چیز کو کھوانا اور واضح کرنا ہے فقیہ اس عالم کو بحثتے ہیں جو احکام شریعہ کو واضح کرے اور ان کے حقائق کا سراغ لگائے اور پہنچیدہ مسائل کو واضح کرے۔

الفقہ فی الا صطلاح الاسلامی هو علم یشمل العبادات و المعاملات.

ترجمہ: اصطلاح اسلامی میں فقہ و علم ہے جو عبادات و معاملات کو شامل ہو۔

(۱) علماء اصول کے نزدیک فقہ کی تعریف ہے۔

العلم بالاحکام الشرعیہ الفرعیہ المكتسب من ادلتها.

ترجمہ: فقہ احکام شرعیہ فرعیہ کا نام ہے جو تفصیلی دلائل سے حاصل ہو یعنی کتاب اللہ، حدیث رسول ﷺ اور اجماع و قیاس سے حاصل کیا گیا ہو۔

اہمیت علم فقہ

دائرہ معارف قرن عشرين کا مقالہ تکار علم فقہ کی اہمیت اور ضرورت بتاتے ہوئے لکھتا ہے۔

ترجمہ: اور فقہ کی دونوں قسمیں (معاملات و عبادات) قرآن مجید و سنت نبوی ﷺ (حدیث) سے مأخذ ہیں لیکن چونکہ ان میں غیر مرتب طریقے سے ہیں کہ ہر شخص ادنی سوچ بجار کے ساتھ اس سے مسئلہ نہیں حاصل کر سکتا تو نبی اکرم ﷺ نے احکام فقہ کو قرآن مجید سے کمالاً اور ان کی تشریع فرمائی اور صحابہ نے آپ سے وہ علم حاصل کر کے محفوظ کر لیا اور اس پر عمل کرتے رہے اور دوسرے عام لوگوں کو وہ علم سکھاتے رہے جب نبی کریم ﷺ وفات پا گئے اور ابو بکر صدیق ؓ خلیفہ بنے تو انہوں نے جو کچھ نبی پاک ﷺ سے دیکھ اور سن رکھا تھا اسی پر عمل پیرار ہے اور جن مسائل کو آپ نے نہیں سنا تھا وہ دوسرے صحابہ سے معلوم کر لیتے تھے یہی طریقہ حضرت عمر، حضرت عثمان، حضرت علی رضی اللہ عنہم نے بھی چاری رکھا۔ خلفاء راشدین کے بعد جو صحابہ علم فقہ میں مشور ہوئے ان کے نام حسب ذیل ہیں۔

(۱) عبد الرحمن بن عوف۔ (۲) ابی بن کعب، (۳) عبد اللہ بن مسعود، (۴) معاذ بن جبل، (۵) عمر بن یاسر، (۶) حذیفہ بن الیمان، (۷) زید بن ثابت، (۸) سلماں فارسی رضی اللہ عنہم اجمعین۔ (دائرة المعارف قرن عشرین ج ۷ ص ۳۵۶)

خلاصہ کلام۔

میری اس تحریر سے آپ نے علم فقہ کی اہمیت و شرف کو معلوم کر لیا ہو گا ب یہ بات سمجھنا آسان ہو گئی کہ جو شخص اس علم سے متصف ہواں کا کیا مقام ہے؟ مولانا حاشمی صاحب کو علم فقہ میں دیگر علوم کی طرح مبارات تامہ حاصل تھی اور مسائل فقہیہ کی تحقیق کا خاص ذوق تھا بلکہ آپ کا ذوق اجتہادی تھا بہت سے جدید پیش آمدہ فقہی مسائل میں آپ نے اپنے اجتہاد سے اپنی آراء بھی پیش کی، میں۔ اس لئے اگر میں آپ کو فقہی بالطبع کھوں تو مبالغہ نہ ہو گا۔ یہی وجہ ہے کہ آپ کو اسلامی نظریاتی کونسل کا رکن اور پاکستان کے ایک بہت بڑے تحقیقی ادارے کا ڈائریکٹر منتخب کیا گیا۔

حاشمی صاحب کی فقہی آراء

(۱) بیان شہادت میں ترمیم دفعہ ۳۵ کے تحت لکھتے ہوئے فرماتے ہیں۔

”عام فقہاء کا خیال ہے کہ اگر وہ اپنی علطاً کا تدارک عدالت کی اسی مجلس میں کرے تو قبول کیا جائے گا۔ امام ابو حنیفہ اور ابو یوسف رحمہما اللہ فرماتے ہیں کہ عدالت کی اسی مجلس کی قید مناسب نہیں بلکہ وہ جب اور جس مجلس میں چاہے اپنی علطاً کا تدارک کر سکتا ہے اس کا قول قبول کیا جائے گا۔“

اس کے بعد حاشمی صاحب اپنی رائے تحریر کرتے ہوئے فرماتے ہیں۔

”راقم المرروف کے خیال میں اس مسئلہ میں عام فقہاء کا موقف ہمارے حالات سے زیادہ سازگار ہے کیونکہ اگر اظہار میں ترمیم کی اجازت کو عام کر دیا جائے تو پھر جس کی کوئی وقت ہی باقی نہیں رہے گی اور اظہار میں (After thoughts) کی بے پناہ گنجائش پیدا ہو جائے گی۔“

(۲) فوٹو سٹیٹ اور ٹیپ ریکارڈر کی حیثیت دفعہ ۱۵۹ کے تحت لکھتے ہیں۔

”کسی کمرے میں ٹیپ ریکارڈر لگا ہوا تھا۔ میں اسی وقت قاتل اس کمرے میں آیا اور

اس کے اور مقتول کے درمیان تنخ کلامی ہوئی پھر قاتل نے مقتول پر حملہ کیا۔ زخمی ہونے کے بعد مقتول چھٹا قاتل اور مقتول کے درمیان ہونے والا مقابلہ اور مقتول کی جیخ ریکارڈ ہو گئی۔ اب اگر آواز کے ماہرین اس بات کی تصدیق کر دیں کہ ریکارڈ شدہ آواز ملزم ہی کی آواز ہے تو رقم المروف (حاشی صاحب) کے خیال میں ماہرین کی رائے بطور شہادت تسلیم کیا جانا چاہیے۔ نیز شہادت کے ضمن میں جدید آلات سے برآمد ہونے والے نتائج کو تسلیم کرنا چاہیے اور ان کی حیثیت قرآن کی ہوئی چاہیے۔ پھر فرماتے ہیں راقم المروف کی رائے پر ضرور غور کرنا چاہیے کیونکہ ہم اپنے دور کی جدید ایجادات کو یکسر نظر انداز نہیں کر سکتے۔

(۳) (دفعہ ۱۶۱) : مجرم کے کٹے ہوئے بال اور یوں الور پر ہاتھ کے نقوش کی تحقیق کے بعد جو ملزم کو قاتل قرار دیا جاتا ہے رقم المروف کے خیال میں اس کو بھی قرآن کا درجہ دیا جاسکتا ہے بشرطیکہ دیگر ذرائع بھی موئید ہوں؟ مگر اس پر مقندر علماء کو غور کر کے توثیق کرنی چاہیے؟

(۴) (دفعہ ۲۲۳) (ہ) : جموج کے سوالات میں بقیہ اقوال کے بعد فرماتے ہیں کہ راقم المروف (حاشی صاحب) کے خیال میں یہ بھی دریافت کرنا چاہیے کہ مال سروق کس قسم کا تھا کہیں جلد گل سڑ جانے والا تو نہیں۔

(۵) ایک غلط فہمی اور اس کا ازالہ کے عنوان سے تحریر کرتے ہوئے آپ فرماتے ہیں۔

"عام طور پر وہ حضرات جو مغربی علوم اور یورپی افکار سے متاثر ہیں یہ سمجھتے ہیں کہ اسلامی سر زمینی بہت سخت اور مذب معاشرے کیلئے نامناسب ہیں لیکن رقم المروف کے خیال میں ان کا یہ قول مرعوبیت پر بنی ہے اور دوسرا یہ بھی ہے کہ ان حضرات نے اسلامی سرزاوں کے فلسفہ پر غور کرنے کی رحمت ہی گوارا نہیں کی بات اصل میں وہی ہے جو سطور بالا میں ذکر کی جا چکی ہے۔ اسلام میں اولیت معاشرے کو حاصل ہے۔ لہذا اگر دوچار افراد کو محدود بنا دینے یا ہلاک کر دینے سے کروڑوں افراد پر مشتمل معاشرہ تباہیوں سے بچ جائے تو اسلامی شریعت اس میں پس و پیش نہیں کرتی اسلئے کہ گندی مچھلی سارے تالاب کو ناپاک بن سکتی ہے۔"

بہرحال ان مندرجہ بالا اور اس قسم کی دیگر آراء سے معلوم ہوتا ہے کہ حاشی صاحب

رحمہ اللہ فقی لحاظ سے قحط الرجال کے اس زمانے میں ایک مجتہدانہ بصیرت اور فقیہانہ ذوق رکھتے تھے اسی ذوق نے تو آپ کو فقی موصوعات پر تصنیفات اور اشاعت کتب فقہ پر مجبور کیا۔ انہوں نے علالت اور بڑھاپے اور دیگر کئی عوارض و مسائل کے باوجود خود کی ایک گرانقدر تصنیفات قلمبند کیں اور اپنی زیر نگرانی بہت سی اہم کتب کی اشاعت کا اہتمام بھی کیا۔

تالیفات پر ایک نظر

(۱) اسلام کا قانون شہادت

ہاشمی صاحب کی یہ تالیف انتسابی قابل قدر اور موزوں وقت پر ایک موزوں اقدام ہے یہ کتاب ہاشمی صاحب کی عمین تحقیق کا نتیجہ ہے اس کتاب میں مستند کتب مثلاً المبوط، المغنى، الشرح الکبیر وغیرہ تقریباً ۲۷ کتب سے استفادہ کیا گیا ہے اس کتاب میں شہادت کے موضوع کو جس انوکھے انداز میں تحریر کیا گیا ہے، اس کی مثال کم از کم اس دور میں نہیں ملتی چونکہ ہاشمی صاحب قدیم و جدید علوم پر ماہر انہ نظر رکھتے تھے اس لئے یہ کتاب جہاں اسلام کے اصل مأخذوں سے مدون کی گئی ہے وہاں جدید علوم اور ترقی یافتہ ذرائع ثبوت کو شہادت کے منشاء اور اس کے مقصد کے حصول کیلئے عصر حاضر کے ترقی یافتہ تمدنی نظام کے احتراضے کو پورا کرنے کی بھی بہترین کاوش ہے۔ یہ کتاب عدالتی نظام کو عدل و انصاف کے قائم کرنے پر بہترین معاون ثابت ہو سکتی ہے اس کتاب کا مطالعہ ہر قاضی اور برج کیلئے از جد ضروری ہے اور ہر لائبریری اور عدالت اس کے بغیر نا مکمل ہے۔

(۲) اسلامی حدود اور ان کا فلسفہ

ہاشمی صاحب مرحوم کی یہ تصنیف اپنے موضوع کی ایک نادر کتاب ہے اس میں اسلامی حدود کے فلسفے، ان کی افادیت اور ضرورت و اہمیت کو عقلی و نقلي عمل سے بھر پور اور موثر انداز میں واضح کیا گیا ہے۔ دریا بکوڑہ کے مصدق اسلامی حدود کے جملہ مسائل اور حکمتوں پر تفصیلی مباحثت اور قانونی پہلو اور پھر اردو زبان میں اپنی مثال آپ ہے۔ اور پھر اسلام کا نظام احتجاب کے اصطاف نے اس کتاب کو چار چاند لگادیتے ہیں۔ موجودہ حکومت

نے بارہا اعلان کیا ہے کہ ہم نے ملک میں اسلامی نظام کے نفاذ کا تہیہ کر رکھا ہے اور اسلامی نظام نافذ کر کے ہی دم لیں گے تو یہ کتاب ان کے اس تہیہے اور دم میں بہترین مددگار ثابت ہو سکتی ہے۔

(۳) نظام عشر کی برکات

فاضل مؤلف نے نظام عشر کی برکات کو قرآن و حدیث کی روشنی میں نہایت عام فہم اور مدلل انداز میں روشناس کرایا ہے اور غالباً اس نظام پر جو اعتراضات اور شہادات کرتے ہیں انکا عقلی اور منطقی انداز میں جواب دیا ہے۔ یہ کتاب ہر ناظم زکوہ و عشر کیلئے بہترین رہنمائی حیثیت رکھتی ہے۔ اس لئے اس کا ہر دفتر زکوہ و عشر میں ہونا ضروری ہے۔ اور اس وقت تک کسی کو ناظم زکوہ و عشر مقرر نہ کیا جائے جب تک اس کتاب کا استھان نہ دے دے۔

(۴) مجلہ الاحکام العدالیہ کا ترجمہ

مولانا مرحوم کی فقیhi خدمات کے حوالے سے ایک انکا اور کام بھی قابل ذکر ہے۔ ہمارا قدیم فقیhi سرمایہ یا اسلامی قانون زیادہ تر عربی زبان میں ہے اور عربی زبان سے واقفیت رکھنے والے کتنے فیصد لوگ ہیں؟ بہت کو معلوم ہے۔ اور ملک میں اسلامی قوانین نافذ کئے جا رہے ہیں۔ دریں حالات اسلامی قانون سے روشناس کرنے اور اسلامی قانون کی دینیوی و مادی برکات سے لوگوں کو آگاہ کرنے کی ضرورت تھی۔ بنا بریں مولانا مرحوم نے دور اندازی سے کام لیتے ہوئے فقیhi اور قانونی موضوعات پر نئی تصنیفات بھی لکھیں جن کا اختصار کے ساتھ پچھے ذکر ہو چکا ہے۔ اور بعض اہم فقیhi کتب کا اردو ترجمہ کرانے کا پروگرام بھی بنایا۔ خود حاشی صاحب نے فقہ اسلامی کے حصہ معاملات پر مشتمل پہلے دفعہ وار مجموعہ "مجلہ الاحکام العدالیہ" کا سلیمانی اردو زبان میں ترجمہ کیا۔ اس مجلہ کو عثمانی ترک خلیفہ امیر المؤمنین سلطان عبد العزیز کے حکم سے فقیاء اور ماہرین قانون کی ایک جماعت نے منت شاہد سے عام کتب فقہ کے انداز سے ہٹ کر دفعہ وار مرتب کیا تھا۔ یہ مجموعہ عثمانی خلافت میں ۱۹۱۸ء تک بطور قانون عدالتوں میں نافذ رہا۔ حاشی صاحب کا یہ ترجمہ اسلامک پبلیکیشنز لاہور کے ادارے میں زیر طبع ہے۔ مجلہ الاحکام العدالیہ کے اردو ترجمہ کی کیا ضرورت ہے کیا اہمیت ہے۔ اور فی زمانہ کیا

افادیت ہے؟ نیز مرحوم کا یہ ترجمہ کن خوبیوں اور خصوصیات کا حامل ہے اس کی امید ہے "مولانا حاشی بحیثیتِ مترجم کے حوالے سے لکھنے والے مضمون ٹھاکر ضرور روشنی ڈالیں گے۔

یہ چھوٹی بڑی تصنیفات ہیں جو خالصتاً فقی ہیں۔ ان کے علاوہ بھی آپ کی بہت سی تصنیف ہیں مثلاً تفسیر میں (۱) تفسیر سورہ یس، (۲) آخری سورتوں کی تفسیر، (۳) حدیث میں ترجمہ و حاشیہ ابو داؤد شریف چار جلدیوں میں (۴) ترجمہ و حاشیہ سلطuat الشاہ ولی اللہ محدث دبلوی۔ (۵) ترجمہ و حاشیہ الشفاء لقاضی عیاض رحمہ اللہ۔ (۶) ترجمہ مجلہ الاحکام العدیۃ۔ (۷) سید ہبوبی (سوانح و تعلیمات) (۸) فانہ اسلام۔ (۹) دو قومی نظریہ۔ (۱۰) روشنی (ریڈیٹیو) تقریروں کا مجموعہ (۱۱) تحریک جامعہ محمدی وغیرہ۔

اہم فقی کتب کا ترجمہ کرانا

مولانا حاشی مرحوم کی فقی خدمات کے ضمن میں انہی ایک اور اہم خدمت کا ذکر ہے بھی یہاں ضروری ہے۔ فقہ کی یہ خدمت اگرچہ ہے تو بالواسطہ تاہم اس کے اصل مرکز اور باعث بھی حاشی صاحب مرحوم ہی ہیں۔ وہ یہ کہ انہوں نے اپنے ادارے مركز تحقیقین دیال سنگھ ٹرست لائبریری کے زیر اہتمام اور اپنی زیر نگرانی ان دو یا تین فقی کتابوں کا اردو ترجمہ کرنے اور شائع کرنے کا انتظام کیا ہے۔ جنم اشمار بلاشبہ فقہ کی مہمات کتب میں ہوتا ہے۔ ان میں سے ایک نامور حنفی فقیہ ملک العلامہ علامہ کاسافی کی سات جلدیوں میں ما یہ ناز اور مشور عالم تصنیف "بدائع الصنائع فی ترتیب الشرائع" کا ترجمہ ہے۔ حنفی فقہ میں یہ کتاب بڑے پائے کی اور علماء و فقهاء میں مقبول ترین کتاب ہے۔ اس کتاب کو اردو قالب میں ڈھانے کا انتظام کر کے حاشی صاحب نے عام پڑھے لکھے لوگوں بالخصوص قانون دان طبعوں پر بڑا احسان کیا ہے۔ دوسری اہم کتاب جس کا ترجمہ کرا کر مولانا حاشی مرحوم نے علم فقہ کی بہت بڑی خدمت سر انجام دی ہے وہ معروف اصولی اور مالکی عالم امام شاطبی رحمہ اللہ کی چار جلدیوں پر مشتمل تصنیف "الموافقات" ہے۔ اس کتاب کا اردو ترجمہ کرا کر مولانا حاشی مرحوم نے صرف اردو دان طبع پر نہیں بلکہ علماء و فضلاء پر بھی بڑا احسان کیا ہے کیونکہ اس کتاب کو سمجھنا اچھے خاصے عالم کیلئے بھی آسان نہیں۔

ایک اور کتاب "القصاص فی الفقہ الاسلامی" کا اردو ترجمہ کرانا بھی مولانا حاشمی مرحوم کی فقی خدمات میں شامل ہے۔ علامہ بہنی کی یہ کتاب اگرچہ ہے تو مختصر تابم اپنے موضوع کو متعارف کرانے میں بڑی بڑی فقی کتابوں سے مستغنی کر دیتی ہے۔ یہ وہ فقی کتابیں ہیں جن کا حاشمی صاحب مرحوم اپنی زندگی میں اور اپنی زیر نگرانی ترجمہ مکمل کر کے گئے۔ ان کتابوں کی کچھ جلدیں چھپ چکی ہیں اور باقی زیر طبع میں۔ اگر حاشمی صاحب مرحوم کو موت کا فرشتہ کچھ عرصہ مزید مہلت دے دیتا اور وہ تدرست اور صیغہ سلامت رہتے تو بجا طور پر توقع کی جاسکتی تھی کہ اللہ کریم نے انہیں جس طرح فقی ذہن اور فقی ذوق عطا فرمایا تھا وہ ضرور تصنیف و تالیف اور اردو ترجمہ کی صورت میں فقہ کی مزید خدمات سر انجام دیتے اور یوں اس قحط الرجال کے زانے میں علم فقہ میں گراندھر اضافہ ہوتا۔

سہ ماہی منہاج

حاشمی صاحب کی فقی خدمات میں سے ایک عظیم خدمت جو تادیر جاری و ساری رہے گی سہ ماہی منہاج یے جو عام مجلوں سے بہت کاریازی خصوصیت رکھتا ہے۔ اس کے مصنایمن اکثر فقی، علمی اور تحقیقی ہوتے ہیں۔ صرف نظری و فکری و تاریخی مصنایمن پر مشتمل نہیں ہوتا۔ بلکہ اہم معاشرتی، معاشی اور روزمرہ کے پیش آمدہ مسائل کا شرعی حل، جدید دور کے تقاضوں کے مطابق ملک بھر کے نامور سکالرز و ڈاکٹرز و محدث و علماء تحریر کرتے ہیں۔

منہاج کے عنوانات کی ایک جھلک

سہ ماہی منہاج کی دسویں جلد مکمل ہونے کو ہے ان کے عنوانات کی فہرست آپ کے سامنے ہونا ضروری ہے تاکہ اس کی اہمیت و خصوصیت کا اندازہ لایا جاسکے اور ہمارے مددو حاشمی صاحب مرحوم کیلئے آپ کے دل سے دعائیں لکھیں۔

- ۱۔ اجتہاد اور مجتہد (۲) فقہ جعفریہ کی اساس و اولیت۔ (۳) امام ابوحنیفہ اور ان کے اجتہاد کا طریقہ کار۔ (۴) وفاقی شرعی عدالت ایک جدید اجتہادی اوارہ۔ (۵) عورت کی دیت کا مسئلہ۔ (۶) العشر فی القرآن والحدیث والفقہ۔ (۷) قانون عشر و زکوٰۃ کا اجمالي خاکہ۔ (۸) اسلامی نظام عدل اور معاہدہ عمرانی۔ (۹) اسلام اور مغربی نظام عدل کا تقابلی جائزہ۔ (۱۰) اشباع دعویٰ کے شرعی تفاصی۔ (۱۱) اسلام میں قاضی کی حیثیت و اہمیت۔ (۱۲) پوسٹ مارٹم معائنة

کی فرعی حیثیت۔ (۱۳) دیوان المظالم کاتاریخی مطالعہ۔ (۱۴) حیثیت نوائی قرآن و سنت کی روشنی میں۔ (۱۵) اسلام اور ضبط ولادت۔ (۱۶) عورت کی شہادت کا مسئلہ۔ (۱۷) عورت کی ملازمت کا مسئلہ۔ (۱۸) اشور نس کی شرعی حیثیت۔ (۱۹) انعام میکس کی فرعی حیثیت۔ (۲۰) پاکستان میں اسلامی بینک کاری۔ (۲۱) پیشہ و کالت کی فرعی حیثیت۔ (۲۲) مصادر شریعت نمبر۔ (۲۳) اسلامی معیشت نہبہ و غیرہ وغیرہ۔

اُن کے علاوہ بھی بے شمار مصنایں ہیں۔ یہ مختصر مقالہ اس کی گنجائش نہیں رکھتا۔ اس کا مطالعہ ہر ایک علم کیلئے ضروری معلوم ہوتا ہے اور ہر لائبریری میں اس کا ہونا اشد ضروری ہے۔
